

## भारतीय रैडक्रॉस सोसायटी, जिला शाखा सिरसा

वर्ष 1975 से जिला सिरसा में रैडक्रॉस सोसायटी का गठन किया गया, तभी से यह संस्था दिव्यांग व्यक्तियों के कल्याणार्थ कार्य कर रही है। इस संस्था का मुख्य उद्देश्य जख्मी व बीमार व्यक्तियों की सहायतार्थ, अस्पताल कल्याण, सैनिकों को राहत पहुंचाना, मातृ एवं शिशु कल्याण, परिवार नियोजन कार्यक्रम, रक्तसंचार सेवाएं व प्राकृतिक आपदा आने पर राहत प्रदान करना है।

यह संस्था माननीय उपायुक्त महोदय सिरसा के नेतृत्व व मार्गदर्शन में कार्यरत है। इस संस्था की वर्ष 2020-21(दिनांक 01.04.2020 से 31.03.2021 तक) की उपलब्धियाँ इस प्रकार हैं:-

### 1. रक्तदान सेवाएं:-

रक्तदान के क्षेत्र में पूरे हरियाणा में सिरसा जिला प्रथम अथवा द्वितीय स्थान पर रहा है। इस वर्ष संस्था द्वारा 178 रक्तदान शिविरों का आयोजन करके कुल 13361 यूनिट रक्त एकत्रित किया गया। सिरसा जिला पहला ऐसा जिला है जहाँ पर रक्त देने पर उसके बदले में रक्त नहीं लिया जाता।



### 2. दिव्यांग प्रतिष्ठापन केन्द्र सिरसा:

संस्था द्वारा वर्ष 1987 से रैडक्रास भवन रानियां बाजार सिरसा में सामाजिक न्याय एवं अधिकारिता विभाग, हरियाणा के सहयोग से 'दिव्यांग प्रतिष्ठापन केन्द्र' का संचालन किया जा रहा है। इस वर्ष इस केन्द्र के माध्यम से दिव्यांग व्यक्तियों को 21 सर्जिकल शूज, 6 कैलिपर, 2 ब्रेस, 1 मकैनिकल हैण्ड व 47 अन्य कृत्रिम अंगों की मुरम्मत का कार्य किया गया।



### 3. अस्पताल कल्याण अनुभाग सिरसा:

संस्था द्वारा 15 अगस्त, 2020 को स्वतन्त्रता दिवस के अवसर पर सिरसा कुष्ठ आश्रम समिति सिरसा में श्री विनय सिंह, आई.ए.एस, आयुक्त महोदय, हिसार मण्डल, हिसार के कर कमलों द्वारा तथा 26 जनवरी 2021 को अस्पताल कल्याण अनुभाग सिरसा की प्रधान श्रीमती सुनीता चौधरी के कर कमलों द्वारा सामान्य अस्पताल सिरसा तथा सिरसा कुष्ठ आश्रम समिति सिरसा में फलों का वितरण किया गया।



### 4. प्राथमिक सहायता/गृह परिचर्या प्रशिक्षण :

संस्था द्वारा विद्यालयों, फक्ट्रियों, शैक्षणिक एवं व्यवसायिक संस्थानों में प्राथमिक सहायता व गृह परिचर्या का प्रशिक्षण प्रदान किया जा रहा है। इस वित्त वर्ष में कोविड-19 महामारी के कारण विद्यालय नहीं खुले इसलिए विद्यालयों में यह प्रशिक्षण प्रदान नहीं किया जा सका। इस वर्ष संस्था द्वारा रैडक्रॉस कार्यालय में कण्डक्टर श्रेणी के 237 व्यक्तियों को प्राथमिक सहायता

तथा कॉलेज में 300 छात्र/छात्राओं को प्राथमिक सहायता/गृह परिचर्या का प्रशिक्षण प्रदान किया गया।

**5. वाहन चालक लाईसैंस के लिए एक दिवसीय बेसिक फर्स्ट-एड-ट्रेनिंग :**

संस्था द्वारा वाहन चालक बनवाने वाले इच्छुक व्यक्तियों को एक दिवसीय बेसिक फर्स्ट-एड-ट्रेनिंग प्रदान की जा रही है तथा जिला के उपमण्डल डबवाली, ऐलनाबाद व कालावाली में भी संस्था द्वारा उक्त प्रशिक्षण प्रदान किया जा रहा है। इस वर्ष जिला के उपमण्डलों में दी गई एक दिवसीय बेसिक फर्स्ट-एड-ट्रेनिंग का विवरण इस प्रकार है:-

क्र.	उपमण्डल का नाम	जितने व्यक्तियों को प्रशिक्षण प्रदान किया गया
1.	सिरसा	41915
2.	डबवाली	11928
3.	ऐलनाबाद	9161
4.	कालावाली	7646
	कुल:-	70650



## 6. मातृ एवं शिशु कल्याण केन्द्र

संस्था द्वारा स्वास्थ्य विभाग के सहयोग से रैडक्रॉस भवन रानियां बाजार सिरसा में परिवार नियोजन केन्द्र व मातृ एवं शिशु कल्याण केन्द्र चलाया जा रहा है। इस केन्द्र में गर्भवती महिलाओं व नवजात बच्चों को टीकाकरण की सुविधा निःशुल्क प्रदान की जा रही है। केन्द्र द्वारा 5750 कण्डोम, 39 कॉपर-टी, 412 खाने की गोलियां व 38 Sterlization, 7 e-pill के केस करवाए गए। इसके अतिरिक्त 103 टैटनस टॉक्सॉईड **Mother**, 109 टैटनस टॉक्सॉईड **Children**, 392 डी.पी.टी., 600 पैन्टा इन्जैक्शन, 23 बी.सी.जी., 267 विटामिन-ए सोलुशन, 600 Rotavirus Drops, 600 OPV Drops, 337 IPV Injection, 554 PCV Injection व 369 MR Injection बच्चों व महिलाओं को निशुल्क लगाए गए।



## 7. प्राकृतिक आपदा कोष

संस्था द्वारा प्राकृतिक आपदा कोष के नाम से अलग से बैंक में बचत खाता खोला हुआ है। इस कोष से किसी भी प्राकृतिक आपदा के समय तुरन्त सहायता प्रदान की जाती है। कोविड-19 महामारी के दौरान इस कोष में संस्था को सी.एस.आर.फण्ड से 15,00,000/-रूपये प्राप्त हुए थे जिसमें से 9,99,825/- रूपये की राशि कोविड-19 के दौरान खर्च की गई।

## 8. टी.आई. प्रोजैक्ट

हरियाणा राज्य एड्ज कन्ट्रोल सोसायटी के अर्न्तगत जिला रैडक्रॉस सोसायटी सिरसा द्वारा जिला सिरसा में टी.आई.प्रोजैक्ट चलाया जा रहा है। इस प्रोजैक्ट में 3 प्रकार का वर्गीकरण है, जैसे:-

1. FSW (Female Sex Worker)

2. इंजैक्शन द्वारा नशा करना IDU's(Injecting Drug User)

3. आदमी द्वारा आदमी से संबंध MSM(Male having sex to male)

इस परियोजना का मुख्य उद्देश्य लोगों को एच.आई.वी. के बारे में जागरूक करना है।

## 9. टी.बी. प्रोजैक्ट

राज्य मुख्यालय के निर्देशानुसार संस्था द्वारा स्वास्थ्य विभाग के सहयोग से टी.बी.प्रोजैक्ट चलाया जा रहा है। इस प्रोजैक्ट में चार वालंटियर की नियुक्ति की हुई है जो भिन्न-2 खण्डों से टी.बी. से रोगियों की पहचान करके उन्हें ईलाज के लिए प्रेरित करके सामान्य अस्पताल सिरसा में भेज रहे हैं।

## 10. फिजियोथेरापी यूनिट

संस्था द्वारा रैडक्रॉस भवन रानियां बाजार सिरसा में फिजियोथेरापी यूनिट चलाया जा रहा है। इस केन्द्र में आने वाले रोगियों को लम्बर ट्रैक्शन, सरवाईकल ट्रैक्शन, वैक्स बाथ व एक्सरसाईजिज की सुविधाएं प्रदान की जा रही है।



## अन्य कार्य:-

1. कोविड-19 महामारी के दौरान जिला रैडक्रॉस सोसायटी सिरसा द्वारा अन्य संस्थाओं व स्वयंसेवकों के सहयोग से गरीब, बेसहारा व जरूरतमंद लोगों तक सूखा राशन, भोजन के पैकेट, फेस मास्क, हैंड सैनीटाईजर, सुरक्षा दस्तानों एवं जरूरी दवाईयों का वितरण सुव्यवस्थित रूप से करवाने तथा रक्तदान सेवाओं को भी सुचारू रूप से चलाए रखने का कार्य किया गया। उपायुक्त महोदय के मार्गदर्शन में जिला रैडक्रॉस सोसायटी सिरसा द्वारा 8930 फेस मास्क, 325 सैनिटाईजर, 14 किलो बिस्कुट, 4200 दस्ताने, 2208 साबुन तथा 4000 पैरासिटामोल की गोलियां रैडक्रॉस के स्वयंसेवियों के सहयोग से वितरित किए गए।

सामान्य अस्पताल सिरसा में जिन मरीजों का ईलाज चल रहा था उन्हें लॉकडाउन के दौरान मरीजों के घर पर ही दवाईयां पहुंचाने का कार्य स्वयंसेवकों के माध्यम से रैडक्रॉस द्वारा किया गया। उपायुक्त महोदय के मार्गदर्शन में जिला सिरसा में रक्त की कोई कमी नहीं आने दी गई तथा निरन्तर रक्तदान शिविरों का आयोजन करवाया गया।

लॉकडाउन के दौरान सोशल डिस्टेंसिंग की पालना करते हुए प्रतिदिन लगभग 10 रक्तदाताओं को अलग-अलग समय पर रक्तबैंक सामान्य अस्पताल सिरसा में स्वैच्छिक रूप से रक्तदान करने के लिए भेजा जाता रहा। लॉकडाउन

के दौरान संस्था द्वारा 10 दिव्यांग व्यक्तियों को तिपहिया साईकिलें व 5 व्हील चेयर भी अब तक उपलब्ध करवाई गई।

रैडक्रॉस के 200 स्वयंसेवियों द्वारा गांव-गांव में जाकर लोगों को लोगों को सोशल डिस्टेंसिंग, मास्क लगाने के बारे में, सैनिटाईजर का प्रयोग करने, गांवों को सैनीटाईज करवाने में निःस्वार्थ भाव से अपनी सेवाएं प्रदान की गई।

सिरसा की सांसद श्रीमती सुनीता दुग्गल, कालावाली के विधायक श्री शिशपाल केहरवाला, सिरसा के विधायक श्री गोपाल काण्डा, ऐलनाबाद के विधायक श्री अभय सिंह चौटाला, भाजपा के जिला महामंत्री श्री प्रदीप रातुसरिया, श्री बाबा तारा जी चैरिटेबल ट्रस्ट के सचिव गोबिन्द काण्डा तथा जिला परिषद सिरसा की प्रधान श्रीमती रेणू बाना द्वारा कोविड-19 महामारी के दौरान जिला रैडक्रॉस सोसायटी सिरसा द्वारा किए गए कार्यों की सराहना करते हुए प्रशंसा-पत्र भी प्रदान किए गए।



2. रैडक्रॉस के जन्मदाता सर जीन हैनरी ड्यूना के जन्म दिवस पर जिला रैडक्रॉस सोसायटी, सिरसा द्वारा 08.05.2020 को "विश्व रैडक्रॉस दिवस" रैडक्रॉस कार्यालय में मनाया गया। कोविड-19 के दौरान रैडक्रॉस के जिन 200 स्वयंसेवक शहरी व ग्रामीण क्षेत्रों में लोगों को कोरोना महामारी से बचाव के बारे में जागरूक किया जा रहा है उन्हें इस अवसर पर सम्मानित करते हुए उन पर पुष्प वर्षा की गई।

सर्वप्रथम रैडक्रॉस के जन्मदाता सर जीन हैनरी ड्यूना को रैडक्रॉस के सचिव द्वारा माल्यार्पण किया गया। रैडक्रॉस के सचिव ने स्वयंसेवकों को संबोधित करते हुए कहा कि रैडक्रॉस व सेंट जॉन के स्वयंसेवक समाज का एक अभिन्न अंग हैं तथा कोरोना महामारी के दौरान यह लोगों के जीवन रक्षक की भूमिका निभा रहे हैं। रैडक्रॉस के जिला प्रशिक्षण अधिकारी गुरमीत सिंह सैनी ने स्वयंसेवकों को आह्वान करते हुए कहा कि कोरोना महामारी के दौरान वह एक यौद्धा की तरह डटे हुए हैं तथा लोगों को सोशल डिस्टेंसिंग, मास्क लगाने के बारे में, सैनिटाईजर का प्रयोग करने, गांवों को सैनीटाईज करवाने व जरूरतमंदों

तक राशन तथा दवाईयां पहुंचाने में निःस्वार्थ भाव से अपनी सेवाएं प्रदान की गईं।



3. 5 जून, 2020 को "विश्व पर्यावरण दिवस" के अवसर पर कार्यालय जिला रैडक्रॉस सोसायटी सिरसा में वन विभाग सिरसा के सहयोग से पौधारोपण किया गया। इस दिन रैडक्रॉस व सेंट जॉन वालंटियर तथा वन विभाग सिरसा से आत्मा राम के सहयोग से रैडक्रॉस कार्यालय के भवन में 10 औषधिय वृक्ष लगाए गए तथा कांग्रेस ग्रास को जड़ से उखाड़ कर भवन की सफाई भी की गई।



4. 26 जून, 2020 को "अन्तर्राष्ट्रीय मादक पदार्थ सेवन एवं तस्करी निरोधक दिवस" के अवसर पर रैडक्रॉस भवन परिसर, रानियां बाजार सिरसा में उपायुक्त सिरसा श्री आर.सी.बिद्वान के मार्गदर्शन में एक विचार गोष्ठी का आयोजन किया गया जिसमें 50 युवाओं व आमजन ने भाग लिया। कार्यक्रम सोशल डिस्टैंसिंग को ध्यान में रखकर आयोजित किया गया। सिरसा जिला की सीमाएं राजस्थान व पंजाब से सटी हुई हैं जिस कारण सिरसा जिला में नशे का काफी प्रभाव है। युवाओं को आह्वान किया कि यदि उन्हें ऐसे व्यक्ति जो कि मादक पदार्थों की तस्करी करते हैं उसकी सूचना पुलिस को दें। सूचना देने वाले व्यक्ति का नाम गोपनीय रखा जाएगा। नशे की गिरफ्त में

आए युवाओं का नशा छुड़वाकर उन्हें समाज की मुख्य धारा में लाने का प्रयास करें ताकि एक अच्छे राष्ट्र के निर्माण में निर्णायक भूमिका निभा सकें। मादक पदार्थों का सेवन विश्व की सर्वाधिक बड़ी चुनौतियों में से एक है इसलिए मादक पदार्थों की रोकथाम व उनके प्रयोग पर प्रतिबन्ध लगाना बहुत जरूरी है।



5. सिरसा जिला पंजाब तथा राजस्थान की सीमाओं के साथ स्थित है तथा सिरसा जिला का युवा वर्ग व मजदूर वर्ग नशे की चपेट में है। नशे का सेवन करने की आदत गम्भीर रूप धारण करती जा रही है जिसके सामाजिक व आर्थिक परिणाम बहुत घातक होंगे। इन सब बातों को मध्यनजर रखते हुए इस वित्त वर्ष में संस्था द्वारा निम्नलिखित 9 नशामुक्ति सैमीनार का आयोजन किया गया जिसमें समाज को नशे से दूर रहने के प्रति जागरूक किया गया:-

दिनांक	शिविर स्थल
02.10.2020	गांव केलनिया, खण्ड सिरसा (मुख्य अतिथि जिला मौलिक शिक्षा अधिकारी, सिरसा)
09.10.2020	नाथूसरी चौपटा (मुख्य अतिथि नगराधीश सिरसा)
15.10.2020	औढ़ां (मुख्य अतिथि उपमण्डलाधीश, सिरसा)
22.10.2020	रानियां (मुख्य अतिथि खण्ड विकास एवं पंचायत अधिकारी रानियां)
28.10.2020	गांव भादड़ा (खण्ड बड़ागुढ़ा)
07.11.2020	गांव चकजालू (खण्ड डबवाली)
23.12.2020	नगरपालिका कार्यालय ऐलनाबाद(मुख्य अतिथि चेयरमैन नगरपालिका ऐलनाबाद)
05.02.2021	गांव धन्नूर (खण्ड रानियां) (मुख्य अतिथि प्राचार्य, रा0व0मा0वि0धन्नूर)
20.02.2021	गांव गिन्दड़ा (खण्ड रानियां)





6. संस्था द्वारा दिनांक 19.01.2021 को सिरसा के नगराधीश श्री गौरव गुप्ता के कर कमलों द्वारा कुष्ट आश्रम समिति, सिरसा में रह रहे 22 परिवारों को सर्दियों के बचाव के लिए कम्बल वितरित किए गए।



7. संस्था द्वारा दिनांक 07.02.2021 को मान्नीय प्रो० गणेशी लाल, महामहिम राज्यपाल महोदय, उड़ीसा के कर कमलों द्वारा दिव्यांग व्यक्तियों को 15 तिपहिया साईकिलें व 25 कम्बल का वितरण करवाया गया।



सचिव  
भारतीय रैडक्रॉस सोसायटी,  
जिला शाखा सिरसा।